

പതിമൂന്നാം കേരള നിയമസഭ

അഞ്ചാം സമ്മേളനം

നക്ഷത്രചിഹ്നമിടാത്ത
ചോദ്യം നമ്പർ : 135

11-06-2012 ൽ മറുപടികൾ

എക്സൈസ് കമ്മീഷണറുടെ ഉത്തരവിന്റെ വിശദാംശം

ചോദ്യം

ഉത്തരം

ശ്രീ. എസ്. രാജേന്ദ്രൻ

ശ്രീ. കെ. ബാബു
(മത്സ്യബന്ധനവും, തുറമുഖവും, എക്സൈസും
വകുപ്പ് മന്ത്രി)

എ) എക്സൈസ് വകുപ്പിൽ എക്സ്.ഡി3-1096/10 എന്ന നമ്പറിൽ എക്സൈസ് കമ്മീഷണറുടേതായ ഉത്തരവ് ഇറങ്ങിയിരുന്നുവോ; ഇതിന്റെ ഉള്ളടക്കം എന്തായിരുന്നു ;

എ) എക്സൈസ് വകുപ്പിൽ, എക്സ്.ഡി3-1096/10 എന്ന നമ്പറിൽ പല തീയതികളിലായി പല ഉത്തരവുകൾ ഇറങ്ങിയിരുന്നു. അവസാനമായി 30-03-2012, 31-03-2012 തീയതികളിൽ മൂന്ന് ഉത്തരവുകൾ ഇറങ്ങിയിരുന്നു. 30-03-2012-ൽ ഇറങ്ങിയ ഉത്തരവ് പ്രകാരം 32 എക്സൈസ് ഇൻസ്പെക്ടർമാരെ അസിസ്റ്റന്റ് എക്സൈസ് ഇൻസ്പെക്ടർമാരായും, 32 അസിസ്റ്റന്റ് എക്സൈസ് ഇൻസ്പെക്ടർമാരെ പ്രിവന്റിവ് ഓഫീസർമാരായും റിവർട്ട് ചെയ്യുകയും, 23 വർഷം സേവനം പൂർത്തിയാക്കിയ 88 പ്രിവന്റിവ് ഓഫീസർമാർക്ക് ഗ്രേഡ് നൽകിയ ഉത്തരവ് റദ്ദാക്കുകയും ചെയ്തു. മേൽപറഞ്ഞ ഉത്തരവിലെ ചില അപാകതകൾ പരിഹരിച്ചുകൊണ്ടുള്ള പുതുക്കിയ ഉത്തരവ് 31-03-2012ൽ പുറപ്പെടുവിക്കുകയുണ്ടായി.

ബി) പ്രസ്തുത ഉത്തരവ് പാലിക്കപ്പെട്ടിട്ടുണ്ടോ ; ഇല്ലെങ്കിൽ എന്തുകൊണ്ടെന്ന് വ്യക്തമാക്കാമോ ?

ഇല്ല. എക്സൈസ് ഇൻസ്പെക്ടർമാരുടെ 32 സൂപ്പർ ന്യൂമററി തസ്തികകൾ സൃഷ്ടിക്കപ്പെട്ടതിനാൽ പ്രസ്തുത ഉത്തരവുകൾ നടപ്പാക്കിയിട്ടില്ല.


സെക്ഷൻ ഓഫീസർ